

राष्ट्रीय कृषि विकास योजने अंतर्गत राजारामबापू पाटील
सहकारी दूध संघ म., जिल्हा सांगली यांच्या दूध भुकटी
प्रकल्पासाठी निधी वितरीत करण्यास मान्यता देणेबाबत.

महाराष्ट्र शासन
कृषी, पशुसंवर्धन, दुग्धव्यवसाय विकास व मत्स्यव्यवसाय विभाग
शासन निर्णय क्रमांक: राकृवि २०१४ / प्र.क्र.४५ / पदुम-८
मंत्रालय- विस्तार, मुंबई ४०० ०३२
तारीख: ५ जुलै, २०१६

वाचा : १) शासन निर्णय समक्रमांक दिनांक ८.८.२०१३

२) शासन निर्णय समक्रमांक दिनांक २९.१०.२०१३

३) शासन निर्णय समक्रमांक दिनांक ३.१२.२०१३

४) शासन निर्णय समक्रमांक दिनांक २.२.२०१५

५) शासन निर्णय समक्रमांक दिनांक १२.२.२०१५

६) राकृवियो कक्ष, शासन निर्णय क्र. राकृवि ०४१६/प्र.क्र.४४/ राकृवियो कक्ष, दि.१८.६.२०१६

७) आयुक्त, कृषि यांचे जा.क्र.कृआ/राकृवियो /निविआ/प्र.क्र.५२/१५-१६/०६१६५५१/२०१६, दि.२२.६.२०१६ चे पत्र

प्रस्तावना :

राष्ट्रीय कृषि विकास योजने अंतर्गत दूध व्यवसाय करणाऱ्या सहकारी संस्थांचे बळकटिकरण/विस्तारीकरण / आधुनिकीकरण करण्याकरीता केंद्र शासनाच्या राष्ट्रीय पूरक प्रथिने निर्माण अभियानांतर्गत राजारामबापू पाटील सहकारी दूध संघ म., जि.सांगली या संघास संदर्भ क्र.१ व ३ च्या शासन निर्णयान्वये रु. २४.४० कोटी रक्कमेचा प्रकल्प मंजूर करण्यात आलेला आहे. सदर प्रकल्प राबविण्याकरीता प्रकल्प किंमतीच्या ५० टक्के राष्ट्रीय पूरक प्रथिने निर्माण अभियान हिस्सा रु.१२.२० कोटी इतका असून ५० टक्के संघाचा हिस्सा म्हणून रु.१२.२० कोटी इतका निश्चित करण्यात आलेला आहे. त्यापैकी अद्यापपर्यंत रु.८.४७ कोटी इतका निधी राष्ट्रीय कृषि विकास योजनेअंतर्गत संदर्भ क्र. २,३ व ५ अन्वये वितरीत करण्यात आलेला आहे. उपरोक्त संदर्भ क्र.६ च्या शासन निर्णयान्वये राष्ट्रीय कृषि विकास योजनेअंतर्गत राकृवियो कक्षाकडून निधी उपलब्ध करून देण्यात आलेला आहे. सदर निधी राजारामबापू पाटील सहकारी दूध संघास वितरीत करण्याची बाब शासनाच्या विचाराधीन होती.

शासन निर्णय :

शासन या निर्णयान्वये राजारामबापू पाटील सहकारी दूध संघ म., जि.सांगली या संघास राष्ट्रीय कृषि विकास योजनेअंतर्गत रु.३.७३ लक्ष इतका निधी वितरीत करण्यास शासन मंजूरी देत आहे. सदर वितरीत निधी अनुषंगाने संघ हिस्स्यापोटीचा ५० टक्के म्हणजेच रु. ३.७३ लक्ष इतका निधी दूध संघाने गुंतविणे आवश्यक राहील.

२. सदर निधी वितरणानंतर राकृवियो हिस्स्यापोटीच्या संपूर्ण निधी संघास वितरीत करण्यात आलेला असून सदर प्रकल्पाचे अंतिम उपयोगिता प्रमाणपत्र व प्रकल्प पूर्णत्व प्रमाणपत्र संबंधित जिल्ह्याच्या दुग्धव्यवसाय विकास अधिकारी / प्रादेशिक दुग्धव्यवसाय विकास यांनी संघाकडून प्राप्त करून घ्यावे व ते शासनास सादर

करावे. तसेच प्रकल्पाच्या प्रगतीबाबत आढावा घेण्यासाठी त्रैमासिक आर्थिक व भौतिक प्रगती अहवाल आयुक्त दुग्धव्यवसाय विकास यांना सादर करावा.

३. वरीलप्रमाणे मंजूर करण्यात आलेला निधी खर्च करण्याकरीता अटी व शर्ती हया दिनांक ८.८.२०१३ व दिनांक २.२.२०१५ च्या शासन निर्णयामध्ये नमूद केल्याप्रमाणे कायम राहतील.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०७०५१७०००१८६२०१ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(राजेश गोविल)

अवर सचिव, महाराष्ट्र शासन

प्रति,

- १) मा. मुख्यमंत्री यांचे प्रधान सचिव
- २) मा.प्रधान सचिव (पदुम) यांचे स्वीय सहायक, कृषि व पदुम विभाग, मंत्रालय, मुंबई
- ३) आयुक्त (कृषि) महाराष्ट्र राज्य, पुणे
- ४) आयुक्त पशुसंवर्धन, महाराष्ट्र राज्य, पुणे
- ५) आयुक्त दुग्धव्यवसाय विकास, महाराष्ट्र राज्य, वरली, मुंबई-४०० ०१८
- ६) व्यवस्थापकीय संचालक, महाराष्ट्र राज्य सहकारी दूध महासंघ म., पश्चिम द्रुतगती मार्ग, गोरेगाव, मुंबई
- ७) मा.मंत्री (कृषि), मा.मंत्री (पदुम), मा.राज्यमंत्री (पदुम)यांचे खाजगी सचिव
- ८) मा.विरोधी पक्ष नेता (विधानसभा / विधानपरिषद) यांचे खाजगी सचिव
- ९) अपर मुख्य सचिव (कृषि) यांचे स्वीय सहायक, कृषि व पदुम विभाग, मंत्रालय, मुंबई
- १०) प्रादेशिक दुग्धव्यवसाय विकास अधिकारी, पुणे विभाग, पुणे
- ११) विभागीय उपनिबंधक सहकारी संस्था (दुग्ध) पुणे विभाग, पुणे
- १२) जिल्हा दुग्धव्यवसाय विकास अधिकारी, सांगली
- १३) जिल्हा पशुसंवर्धन उपआयुक्त, सांगली
- १४) जिल्हा अधिक्षक, कृषि अधिकारी, सांगली
- १५) महालेखापाल १/२, महाराष्ट्र (लेखा व अनुज्ञेयता/ लेखा परिक्षा), मुंबई/ नागपूर
- १६) कक्ष अधिकारी, राकृवियो कक्ष, कृषि व पदुम विभाग, मुंबई
- १७) व्यवस्थापकीय संचालक, राजारामबापू पाटील सहकारी दूध संघ म., जि.सांगली
- निवड नस्ती